

ஏப்ரல் - 01

TNPSC துளிகள்

- ❖ உள்கட்டமைப்பு, ஏலம் மற்றும் நிதிச் சேவைகள் என்ற வாரியத்தின் தலைவர் பதவியிலிருந்து விலகுவதாக உதய் கோடக் அறிவித்துள்ளார்.
 - இந்த வாரியத்தின் மேலாண்மை இயக்குநரான C.S. ராஜன் என்பவரை அதன் தலைவர் மற்றும் மேலாண்மை இயக்குநராக 6 மாத காலத்திற்கு நியமித்துப் பெரு நிறுவன விவகாரங்கள் துறை அமைச்சகம் ஆணை ஒன்றைப் பிறப்பித்துள்ளது.
- ❖ 2022 ஆம் ஆண்டு மார்ச் 28 அன்று, மக்களவையில் 2022 ஆம் ஆண்டு அரசியலமைப்பு (பட்டியலினப் பழங்குடியினர்) ஆணை (திருத்தம்) மசோதாவானது நிறைவேற்றப் பட்டது.
 - இந்த மசோதாவானது, திரிபுராவின் பட்டியலினப் பழங்குடியினர் பட்டியலிலுள்ள 'குக்' பிரிவினரின் கீழ் 'டார்லோவ்' என்ற சமூகத்தினரை ஒரு உட்பிரிவினராகச் சேர்ப்பதற்கு முன்மொழிந்துள்ளது.

தமிழ்நாடு செய்திகள்

லூலா குழும ஒப்பந்தம் - தமிழ்நாடு

- ❖ மத்தியக் கிழக்கு நாடுகளுக்கு ஏற்றுமதி செய்வதற்காக கொள்முதல் செய்யப்படும் வேளாண் பொருட்களைப் பதப்படுத்துவதற்கான உணவுப் பதப்படுத்துதல் மற்றும் தளவாடங்கள் மையங்களை லூலா குழுமம் நிறுவ உள்ளது.
- ❖ தமிழகத்தில் வணிக வளாகங்கள், பல்பொருள் அங்காடிகள் மற்றும் உணவு தளவாடப் பூங்கா ஆகியவற்றை நிறுவுவதற்காக லூலா குழுமம் தமிழகத்தில் 3,500 கோடி ரூபாய் முதலீடு செய்ய உள்ளது.
- ❖ இந்தப் புரிந்துணர்வு ஒப்பந்தத்தின் கீழான முதலாவது வணிக வளாகமானது சென்னையில் 2024 ஆம் ஆண்டில் நிறுவப்படும்.
- ❖ அதே சமயம் முதல் பல்பொருள் அங்காடியானது கோயம்புத்தூரிலுள்ள லட்சுமி மில்ஸ் வளாகத்தில் நிறுவப்படும்.



துறைப் பரிமாற்றம்

- ❖ R.S. ராஜகண்ணப்பன் மற்றும் S.S. சிவசங்கர் ஆகிய அமைச்சர்களின் துறைகள் இடம் மாற்றப் பட்டுள்ளன.

- ❖ இராஜகண்ணப்பன் கையாண்டு வந்த போக்குவரத்து, தேசியமயமாக்கப்பட்டப் போக்குவரத்து மற்றும் மோட்டார் வாகனச் சட்டத் துறையானது S.S. சிவசங்கரிடம் ஒப்படைக்கப்பட்டது.
- ❖ சிவசங்கர் கையாண்டு வந்த “பிற்படுத்தப்பட்ட வகுப்பினர் நலன், மிகவும் பிற்படுத்தப் பட்ட வகுப்பினர் நலன் மற்றும் சீர்மரபினர் நலன்” என்ற துறையானது இராஜ கண்ணப்பனிடம் ஒப்படைக்கப்படும்.



தேசியச் செய்திகள்


இந்திய நகை கண்காட்சி மையக் கட்டிடம்



- ❖ பியூஷ் கோயல் அவர்கள் துபாய் நகரில் அமைக்கப்பட்டுள்ள இந்திய நகை கண்காட்சி மையக் கட்டிடத்தினைத் திறந்து வைத்தார்.
- ❖ இதன் திறப்பு விழாவின் போது, வருடாந்திர ஏற்றுமதி இலக்கினைத் தற்போதுள்ள 35 பில்லியன் டாலர் மதிப்பிலிருந்து 100 பில்லியன் டாலர்களாக உயர்த்தும் வகையில் செயல்படுமாறு இரத்தினக்கற்கள் மற்றும் நகை ஏற்றுமதிச் சபையின் ஏற்றுமதி

உறுப்பினர்களிடம் அமைச்சர் வலியுறுத்தினார்.

தோட்டப் பயிர்கள் - 2020-21 ஆம் ஆண்டின் இறுதி மதிப்பீடுகள்



- ❖ பல்வேறு தோட்டப் பயிர்களின் 2020-21 ஆம் ஆண்டின் இறுதி மதிப்பீடுகள் மற்றும் 2021-22 ஆம் ஆண்டிற்கான முன்கூட்டிய மதிப்பீடுகள் குறித்தத் தகவல்களை வேளாண் மற்றும் விவசாயிகள் நலத் துறையானது வெளியிட்டுள்ளது.
- ❖ 2019-20 ஆம் ஆண்டில் சுமார் 14.13 மில்லியன் டன்களாக (4.4%) இருந்த மொத்த தோட்டப் பயிர்கள் உற்பத்தியானது 2020-21 ஆம் ஆண்டில் 334.60 மில்லியன் டன்களாக (மதிப்பிடப் பட்டது) உயர்ந்துள்ளது.
- ❖ பழங்கள் உற்பத்தி : 102.48 மில்லியன் டன் (மதிப்பிடப்பட்டது), 2019-20 ஆம் ஆண்டில் இதன் அளவு 102.08 மில்லியன் டன்களாக இருந்தது.
- ❖ 2019-20 ஆம் ஆண்டில் 188.28 மில்லியன் டன்களாக இருந்த காய்கறி உற்பத்தியானது, 2020-21 ஆம் ஆண்டில் 6.5% உயர்ந்து 200.45 மில்லியன் டன்களாக (மதிப்பிடப் பட்டது) உள்ளது.
- ❖ வெங்காய உற்பத்தி : 26.64 மில்லியன் டன், இது 2019 ஆம் ஆண்டில் 26.09 மில்லியன் டன்களாக இருந்தது.
- ❖ 2019-20 ஆம் ஆண்டின் உருளைக்கிழங்கு உற்பத்தியானது அந்த ஆண்டு அளவை விட 7.61 மில்லியன் டன்கள் உயர்ந்து 2020-21 ஆம் ஆண்டில் 56.17 மில்லியன் டன்களாக (மதிப்பிடப் பட்டுள்ளது) உயர்ந்துள்ளது.
- ❖ தக்காளி உற்பத்தி : 21.18 மில்லியன் டன், இது 2019-20 ஆம் ஆண்டில், 20.55 மில்லியன் டன்களாக இருந்தது.
- ❖ நறுமணம் மற்றும் மருத்துவப் பயிர்கள் : 2019-20 ஆம் ஆண்டில் 0.73 மில்லியன் டன்களாக இருந்த இதன் உற்பத்தி 2020-21 ஆம் ஆண்டில் 0.83 மில்லியன் டன்களாக உயர்ந்துள்ளது.
- ❖ 2019-20 ஆம் ஆண்டில் 16.12 மில்லியன் டன்களாக இருந்தத் தோட்டப் பயிர்கள் உற்பத்தி 2020-21 ஆம் ஆண்டில் 16.63 மில்லியன் டன்களாக உயர்ந்துள்ளது.
- ❖ 2019-20 ஆம் ஆண்டில், 10.14 மில்லியன் டன்களாக இருந்த மசாலாப் பொருட்களின் உற்பத்தியானது, 2020-21 ஆம் ஆண்டில் 9.7% உயர்ந்து 11.12 மில்லியன் டன்களாக உயர்ந்துள்ளது.

- ❖ 2020-21 (இறுதி மதிப்பு) ஆம் ஆண்டில் இருந்த மதிப்பை விட 0.4% உயர்ந்து 2021-22 ஆம் ஆண்டின் மொத்தத் தோட்டப்பயிர்கள் உற்பத்தியின் மதிப்பானது 333.3 மில்லியன் டன்கள் (மதிப்பீடு) என்ற அளவில் சுமார் 1.35 மில்லியன் டன்கள் உயர்ந்துள்ளது.

இரயில் பாதைகளில் யானைகள் உயிரிழப்பதைத் தடுப்பதற்கான ஒரு நிரந்தர அமைப்பு

- ❖ இரயில்பாதைகளில் யானைகள் உயிரிழப்பதைத் தடுப்பதற்காக வேண்டி, இரயில்வே அமைச்சகம் மற்றும் சுற்றுச்சூழல் அமைச்சகம் ஆகியவற்றை உள்ளடக்கிய நிரந்தர ஒருங்கிணைப்புக் குழு ஒன்றினை மத்திய சுற்றுச்சூழல் அமைச்சகம் அமைத்துள்ளது.
- ❖ இந்தியா முழுவதும், 2018-19 ஆம் ஆண்டில் 19 யானைகளும், 2019-20 ஆம் ஆண்டில் 14 யானைகளும், 2020-21 ஆம் ஆண்டில் 12 யானைகளும் இரயில்பாதைகளில் விபத்திற்கு உள்ளாகி உயிரிழந்துள்ளன.
- ❖ யானைகளின் இயற்கைக்கு புறம்பான உயிரிழப்பிற்கான 2வது மிகப்பெரிய காரணம் இரயில் பாதைகளில் ஏற்படும் விபத்துகளேயாகும்.

சர்வதேசச் செய்திகள்

பலிக்கட்டான் இராணுவப் பயிற்சி 2022

- ❖ அமெரிக்க இராணுவம் மற்றும் பிலிப்பைன்ஸ் இராணுவம் ஆகியவை இணைந்து 2022 ஆம் ஆண்டு பலிக்கட்டான் என்ற இராணுவப் பயிற்சியினைத் தொடங்கியுள்ளன.
- ❖ பிலிப்பைன்ஸ் தலைமையில் நடைபெறும் இந்த வருடாந்திரப் பயிற்சியானது தாய்வான் அருகே உள்ள பிலிப்பைன்ஸ் பகுதியின் லூசான் எனுமிடத்தில் நடைபெற உள்ளது.
- ❖ சுமார் 8,900 பிலிப்பைன்ஸ் மற்றும் அமெரிக்கப் படைகள் பங்கேற்கும் இந்த ராணுவப் பயிற்சியானது மிகப்பெரிய ஒரு பலிக்கட்டான் ராணுவப் பயிற்சியாகும்.



HURUN சுயமாக உருவான U40 உலகக் கோடீஸ்வரர்கள் 2022

- ❖ ஹூரூன் ஆராய்ச்சி நிறுவனமானது, ஹூரூன் சுயமாக உருவான 40 வயதிற்குட்பட்ட கோடீஸ்வரர்களின் பட்டியலை வெளியிட்டுள்ளது.
- ❖ 40 வயது மற்றும் அதற்கும் கீழான சுயமாக உருவான உலகக் கோடீஸ்வரர்களை

(அமெரிக்க டாலர் மதிப்பில்) இது தரவரிசைப்படுத்துகிறது.

- ❖ இது 40 வயது மற்றும் அதற்கும் கீழான, சுயமாக உருவான 80 கோடிஸ்வரர்களைப் பட்டியலிடுகிறது.
- ❖ இப்பட்டியலில் இந்தியா 4வது இடத்தில் உள்ளது.
- ❖ 37 நபர்களுடன் அமெரிக்கா முதலிடத்தில் உள்ளது.
- ❖ 25 நபர்களுடன் சீனா 2வது இடத்திலும், ஐக்கிய ராஜ்ஜியம் (8), இந்தியா (6) மற்றும் ஸ்வீடன் (3) ஆகிய நாடுகளும் முதல் 5 இடங்களில் உள்ளன.
- ❖ 76 பில்லியன் டாலர் சொத்து மதிப்புடன் மெட்டா நிறுவனத்தின் தலைமை நிர்வாக அலுவலர் மார்க் சுகர்பெர்க், சுயமாக உருவான 40 வயதிற்குட்பட்ட உலகின் மிகப் பெரும் பணக்காரராக திகழ்கிறார்.
- ❖ இவரைத் தொடர்ந்து, பைட் டான்ஸ் நிறுவனத்தின் தலைமை நிர்வாக அதிகாரி சாங் யிமிங், FTX நிறுவனத்தின் தலைமை நிர்வாக அதிகாரி சாம் பாங்க்மேன் பிரைடு, ஏர்பின்பி நிறுவனத்தின் தலைமை நிர்வாக அதிகாரி பிரையன் செஸ்கி, முகநூல் நிறுவனத்தின் இணை நிறுவனர் டஸ்டின் மாஸ்கோவிட்ஸ் ஆகியோர் உள்ளனர்.

Global U40 Self-made Billionaires by Country and City of Residence								
	Country	No. of Billionaires	Change		City	No. of Billionaires	Change	
1 -	USA	37	6	1 ↑	San Francisco	15	-1	
2 -	China	25	-5	2 ↓	Beijing	13	-4	
3 ↑	UK	8	5	3 ↑	Palo Alto	8	4	
4 ↓	India	6	2	4 *	London	7	5	
5 *	Sweden	3	2	5 -	Bengaluru	4	0	
6 *	Brazil	2	2	5 ↓	Shenzhen	4	0	
6 -	UAE	2	0	7 ↑	Stockholm	3	2	
8 *	Bahamas	1	1	8 *	Sao Paulo	2	2	
8 *	Denmark	1	1	8 -	Santa Monica	2	0	
8 ↓	Australia	1	-1	8 -	Guangzhou	2	0	
8 ↓	Singapore	1	-2	8 *	Mumbai	2	2	
					8 -	Dubai	2	0
					8 -	LA	2	0
					8 -	Phoenix	2	0

↑ Rank increase YOY ↓ Rank decrease YOY - No change
Source: Hurun Global Rich List 2022

மாநிலச் செய்திகள்

மழைநீர் சேமிப்புப் பிரச்சாரம் (Catch the Rain) – 2022



- ❖ மணிப்பூர் மாநில முதல்வர் N. பிரேன் சிங் 2022 ஆம் ஆண்டின் ஜல் சக்தி அபியான்

“மழைநீர் சேமிப்பு” என்ற பிரச்சாரத்தினைத் தொடங்கி வைத்தார்.

- ❖ மணிப்பூரிலுள்ள அடையாளம் காணப்பட்ட நீர்ப்பற்றாக்க குறையுடைய மாவட்டங்கள் மற்றும் மண்டலங்களில் நீர்வளங்காப்பு குறித்த பல்வேறு நடவடிக்கைகளைத் தீவிரப் படுத்தும் நோக்கத்துடன் இந்தப் பிரச்சாரமானது தொடங்கப்பட்டது.
- ❖ இந்தப் பிரச்சாரத்தின் கருத்துரு, “மழை பொழியும் போதே, பொழியும் இடத்திலேயே அதைச் சேமியுங்கள்” என்பதாகும்.

பிரபலமானவர்கள், விருதுகள், மற்றும் நிகழ்வுகள்

டியூன் - நமித் மல்ஹோத்ரா

- ❖ டிமோதி சலாமெட் மற்றும் சென்டாயா ஆகியோர் நடித்த அறிவியல் ரீதியான ஒரு புனைவுக் கதையில் உருவான டியூன் திரைப்படம் இந்த ஆண்டிற்கான ஆஸ்கார் விருதில் 6 பிரிவுகளில் விருதினை வென்றுள்ளது.
- ❖ இந்தத் திரைப்படமானது 10 பிரிவுகளில் பரிந்துரைக்கப்பட்டு, அவற்றுள் 6 பிரிவுகளில் விருதுகளை வென்றது.
- ❖ நமித் மல்ஹோத்ரா அவர்களால் இந்த வெற்றி இந்தியாவிிற்கும் பெருமை சேர்க்கிறது.
- ❖ இவர் டபுள் நெகடிவ் நிறுவனத்தின் தலைமை நிர்வாக அதிகாரி மற்றும் தலைவர் ஆவார்.
- ❖ இந்த படப்பிடிப்புக் கூடம் நிறுவனம் தான் இத்திரைப்படத்திற்கான VFX பணிகளை மேற்கொண்டது.



இந்தியப் பேட்மிண்டன் சங்கத்தின் தலைவர்

- ❖ இந்தியப் பேட்மிண்டன் சங்கத்தின் தற்போதைய தலைவரான ஹிமந்தா ஃபீஷ்வா சர்மா, 2022 முதல் 2026 வரையிலான 4 ஆண்டுக் காலத்திற்கு 2வது முறையாகப் போட்டியின்றித் தேர்ந்தெடுக்கப்பட்டுள்ளார்.
- ❖ இவர் அசாம் மாநிலத்தின் தற்போதைய முதல்வர் ஆவார்.
- ❖ இவர் இச்சங்கத்தின் தலைவராக 2017 ஆம் ஆண்டில் முதன்முதலாகத் தேர்ந்தெடுக்கப்பட்டார்.

- ❖ இது தவிர, இவர் ஆசியப் பேட்மிண்டன் அமைப்பின் துணைத் தலைவராகவும், உலகப் பேட்மிண்டன் கூட்டமைப்பின் நிர்வாகச் சபையின் உறுப்பினராகவும் பணியாற்றச் செய்கிறார்.



விளையாட்டுச் செய்திகள்

ஜியா ராய்

- ❖ மும்பையைச் சேர்ந்த 13 வயது சிறுமியான ஜியாராய், வெறும் 13 மணி நேரம், 10 நிமிடங்களில் பாக் நீர்ச் சந்தியை கடந்த இளம் நபர் என்ற ஒரு சாதனையைப் படைத்துள்ளார்.
- ❖ இவர் வெற்றிகரமாக 29 கி.மீ. தொலைவைக் கடந்துள்ளார்.
- ❖ இதற்கு முன்பாக, புலா செளத்ரி என்பவர் 13 மணி நேரம், 52 நிமிடங்களில் பாக் நீர்ச் சந்தியைக் கடந்து சாதனையைப் படைத்திருந்தார்.

